

## DEĊIŻJONI TAL-KUMMISSJONI

ta' l-4 ta' April 2008

li tistabbilixxi li, għall-finijiet tar-Regolament tal-Kunsill (KE) Nru 1100/2007, il-Baħar l-Iswed u s-sistemi tax-xmajjar marbutin miegħu ma jikkostitwixxux il-habitat naturali tas-sallura Ewropea

(notifikata taħt id-dokument numru C(2008) 1217)

(it-testi bil-Bulgaru, biċ-Ċek, bil-Ġermaniż, bil-Pollakk, bir-Rumen, bis-Slovakk, bis-Sloven, bit-Taljan, bl-Ungeriz biss huma awtentiċi)

(2008/292/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1100/2007 tat-18 ta' Settembru 2007 li jistabbilixxi miżuri għall-irkupru ta' l-istokk [tal-ħażna] tas-sallura Ewropea <sup>(1)</sup>, u b'mod partikolari l-Artikolu 1(2) tiegħu,

Wara li kkonsultat il-Kumitat Xjentifiku, Tekniku u Ekonomiku għas-Sajd,

Billi:

- (1) Ir-Regolament (KE) Nru 1100/2007 jistabbilixxi qafas għall-harsien u għall-użu sostenibbli ta' l-istokk tas-sallura Ewropea fl-ilmijiet tal-Komunità u fil-laguni mal-kosta, fl-estwarji, u fix-xmajjar u l-ilmijiet interni komunikanti ta' l-Istati Membri.
- (2) L-Istati Membri għandhom jidentifikaw u jiddefinixxu l-baċiri tax-xmajjar individwali li jinsabu fit-territorju nazzjonali tagħhom li jikkostitwixxu habitati naturali għas-sallura Ewropea. L-Istati Membri għandhom ihejju Pjan ta' Ġestjoni tas-Sallura għal kull baċin ta' xmara tas-sallura.
- (3) Minhabba li s-sallura Ewropea tinsab fi kwantitajiet żgħir fil-Baħar l-Iswed u fis-sistemi tax-xmajjar marbutin miegħu, m'hemmx ċertezza dwar jekk dawk l-ilmijiet jikkostitwixxux habitat naturali għal dik l-ispeċi jew le.
- (4) Għalhekk, ir-Regolament (KE) Nru 1100/2007 jagħti s-setgħa lill-Kummissjoni li tiddeċiedi jekk il-Baħar l-Iswed u s-sistemi tax-xmajjar marbutin miegħu jikkostitwixxux dan it-tip ta' habitat naturali, li jkollu b'żonn l-implimentazzjoni ta' miżuri għall-irkupru.
- (5) Il-Kumitat Xjentifiku, Tekniku u Ekonomiku għas-Sajd ta' parir lill-Kummissjoni li l-Baħar l-Iswed u s-sistemi tax-xmajjar marbutin miegħu qegħdin fil-punt estrem tal-firxa tas-sallura Ewropea u li l-preżenza naturali tas-sallura fihom, qabel ma dawn tghammru biha, kienet sporadika. Qabel ma tghammru biha, id-densità tas-sallura Ewropea f'dawk l-ibhra kienet baxxa wisq biex din tkun tista' tiġi mistada fi kwalunkwe stadju ta' hajjitha.
- (6) X'aktarx li l-ebda kwantità sinifikanti ta' sallura mghammra fix-xmajjar marbutin mal-Baħar l-Iswed ma tista tilhaq il-maturità u tispicċa b'suċċess it-tpassija lejn il-Baħar Sargasso sabiex tkun tista' tbiċ. Barra minn hekk, x'aktarx li l-ebda kwantità sinifikanti ta' frieh tas-sallura ma jkun jistgħu jtilgħu fix-xmajjar marbutin mal-Baħar l-Iswed, jilhq u maturità u jpassu lejn il-postijiet fejn ibidu.
- (7) Kwalunke benefiċċju potenzjali għall-istokk tas-sallura Ewropea li jirriżulta minn miżuri għall-irkupru fil-Baħar l-Iswed u s-sistemi tax-xmajjar marbutin miegħu jkun negliġibbli u b'hekk ikun baxx wisq meta mqabbel mal-piż amministrattiv u finanzjarju li jkollhom iġarrbu l-Istati Membri kkonċernati.
- (8) Għalhekk, għandu jkun stabbilit li, għall-finijiet tar-Regolament tal-Kunsill (KE) Nru 1100/2007, il-Baħar l-Iswed u s-sistemi tax-xmajjar marbutin miegħu ma jikkostitwixxux il-habitat naturali tas-sallura Ewropea.
- (9) Il-miżuri pprovduti f'din id-Deciżjoni huma konformi ma' l-opinjoni tal-Kumitat għas-Sajd u l-Akwakultura,

ADDOTTAT DIN ID-DEĊIŻJONI:

Artikolu 1

Għall-finijiet tar-Regolament tal-Kunsill (KE) Nru 1100/2007, il-Baħar l-Iswed u s-sistemi tax-xmajjar marbutin miegħu ma jikkostitwixxux il-habitat naturali tas-sallura Ewropea.

<sup>(1)</sup> ĠU L 248, 22.9.2007, p. 17 .

*Artikolu 2*

Din id-Deċiżjoni hija indirizzata lir-Repubblika tal-Bulgarija, lir-Repubblika Ċeka, lir-Repubblika Federali tal-Ġermanja, lir-Repubblika Taljana, lir-Repubblika ta' l-Ungerija, lir-Repubblika ta' l-Awstrija, lir-Repubblika tal-Polonja, lir-Rumanija, lir-Repubblika tas-Slovenja u lir-Repubblika Slovakka.

Magħmula fi Brussell, 4 ta' April 2008.

*Għall-Kummissjoni*  
Joe BORG  
*Membri tal-Kummissjoni*

---